

## ДОГОВОР

за набавка на услуги

01-06-2021 20 год. VIII

1. Министерство за образование и наука, со седиште на ул. „Св. Кирил и Методиј“ 54, 1000 Скопје, претставувано од министерка за образование и наука Мила Царовска, од една страна како корисник на услуги, и

2. Акционерско друштво за осигурување Винер Виена Иншуренс Груп - Скопје, со седиште на ул. „Владимир Комаров“ бр. 11А, 1000 Скопје, застапувано од директорот м-р Зоран Нарашанов, од друга страна како давател на услуги.

### 1. ПРЕДМЕТ НА ДОГОВОРОТ

#### Член 1

Договорните страни го склучуваат овој Договор врз основа на спроведена поедноставена отворена постапка за јавна набавка со објавување на оглас бр. 04625/2021, спроведена со Одлука за јавна набавка бр. 10-4486/1 од 09.03.2021 година и Одлука за измена и дополнување на одлука со архивски бр. 10-4486/6 од 27.04.2021 година, Извештајот од спроведената постапка бр. 10-4486/7 од 27.04.2021 година и Конечната понуда на Давателот на услуги бр. 10-4486/16 од 7.5.2021 година.

Предметот на договорот за јавна набавка на услуги за осигурување на движен и недвижен имот и осигурување на вработените во Министерството за образование и наука, Дел 1 – Осигурување на имот, согласно техничките спецификации од поедноставена отворена постапка за јавна набавка по оглас бр. 04625/2021.

Дел 1: Осигурување на имот-осигурување на градежен објект од пожар и други опасности со вклучен ризик земјотрес:

а) Осигурување од основни ризици – осигурување од пожар и некои други опасности (пожар, удар од гром, експлозија, освен експлозија на нуклерана енергија, доколку поинаку не е договорено, излевање на вода од водоводна и канализациона инсталација, луња, град, удар со сопствено возило и сопствена подвижна работна машина во осигурените градежни објекти, паѓање на воздушни летала, манифестација и демонстрација) за градежни објекти, уметнички предмети, машини и апарати и мебел.

б) Осигурување од дополнителни ризици – земјотрес.

Р.б	Објект Нова Македонија	Вредност на објекти
1	МОН подрум и дел приземје	12.938.082,00
2	Кат седми	30.202.042,00
3	Кат осми	31.531.396,00
4	Кат деветти	23.320.976,50
5	Кат десети	24.709.176,00
6	Кат единаесетти	23.697.463,50
7	Кат дванаесетти	20.245.765,00
8	Кат тринаесети	23.197.854,00
9	Кат четиринаесетти	27.260.576,00
10	Кат петнаесетти	6.285.373,00



### 2. ВРЕДНОСТ НА ДОГОВОРОТ

#### Член 2

Вкупната вредност на договорот ќе се утврди според цената искажана во конечната понуда на давателот на услугите и истата изнесува 16.935,00 (шенаесет илјади девестотини триесет и пет) денари, согласно Конечната понуда на Давателот на услуги бр. 10-4486/16 од 7.5.2021 година.

Handwritten signature or mark at the bottom left.

1	2	3	4
Опис	Вкупна цена без ДДВ	Износ на ДДВ	Вкупна цена со ДДВ
Дел 1 - Осигурување на имот (согласно техничките спецификации)	16.935,00	/	16.935,00

Не се предвидува корекција на цените, односно цените искажани во понудата на најповолниот понудувач ќе бидат фиксни за целото времетраење на договорот за јавна набавка.

### 3.НАЧИН И РОК НА ИЗВРШУВАЊЕ НА УСЛУГАТА

#### Член 3

Времетраење на договорот е 12 месеци.

Давателот на услугите е должен да ги достави полисите до корисникот на услугите во рок од 5 дена од денот на потпишување на договорот.

Давателот на услугите е должен да постапува согласно барањето доставено од одговорното лице.

### 4.СЛЕДЕЊЕ НА РЕАЛИЗАЦИЈАТА НА ДОГОВОРОТ

#### Член 4

Корисникот на услугите ќе овласти лица за следење на реализацијата на овој договор.

Одговорно лице за следење на реализација на Договорот кај Корисникот на услугите е Шабан Исљами.

Овластеното лице од став 2 на овој член ќе настапува во името на Корисникот на услугите пред Давателот на услугите при реализацијата на овој договор.

Овластеното лице од став 2 на овој член ќе следи дали договорот се реализира според:

- одредбите од овој договор,
- понудата на Давателот на услугите,
- барањата и инструкциите на Корисникот на услугите во периодот на вршењето на услугите;

Овластеното лице пред Давателот на услугите ќе ги истакнува барањата и инструкциите на Корисникот на услугите при реализација на договорот:

- ќе го следи запазувањето на роковите утврдени во договорот;
- ќе ги врши сите работи и ќе преземаат соодветни активности што произлегуваат од одредбите на овој договор, како права и обврски на Корисникот на услугите.

### 5.НАЧИН НА ПЛАЌАЊЕ

#### Член 5

Начин на плаќање ќе се врши во рок од 60 дена по доставена фактура/полиса и потпишани списоци за извршената услуга од страна на овластено лице од корисникот на услуги.

### 6.УСЛОВИ ЗА РАСКИНУВАЊЕ НА ДОГОВОРОТ

#### Член 6

Овој Договор се смета за склучен со денот на неговото потпишување од двете договорни страни.

*And M. Ali*



## Член 7

Овој Договор може да биде раскинат доколку договорните страни не се придржуваат кон одредбите на овој Договор.

## Член 8

Корисникот на услугите има право еднострано да го раскине овој Договор доколку давателот на услугите прекрши некоја одредба од овој Договор, а прекршувањето не го исправи во рок од 2 (два) дена од денот на добивањето на писмено предупредување од страна на корисникот на услуги или во случај давателот на услугите да не се придржува кон обврските од член 3 и член 4 на овој Договор.

## Член 9

Во случај на раскинување на овој Договор по вина на давателот на услугата, должен е на корисникот на услуги веднаш без одлагање да му ги подмири сите дотогашни обврски, како и да му ги надомести штетите (материјални и нематеријални) кои ќе бидат предизвикани на корисникот на услугите.

## 7. ЗАВРШНИ ОДРЕДБИ

### Член 10

Измени и дополнувања на Договорот може да се вршат со заедничка согласност на договорните страни по писмен пат, со Анекс на Договорот.

### Член 11


Во случај на спор, договорните страни се согласни спорот да го решат спогодбено, а во спротивно за истиот ќе решава стварно надлежниот суд во Скопје.

### Член 12



Овој Договор е склучен во 4 (четири) идентични примероци, од кои 2 (два) примероци за корисникот на услуги и 2 (два) примероци за давателот на услуги.

КОРИСНИК НА УСЛУГИ,  
МИНИСТЕРСТВО ЗА  
ОБРАЗОВАНИЕ И НАУКА

МИНИСТЕРКА,  
Мила Царовска



Изготвил: Горѓи Панделиев  
Контролирал: Милка Масникоса  
Одобрил: Маја Бичиклиска

ДАВАТЕЛ НА УСЛУГИ,  
Акционерско друштво за  
осигурување Винер Виена  
Иншуренс Груп - Скопје  
УПРАВИТЕЛ,  
д-р Зоран Нарашанов

